

जयराम रमेश
JAIRAM RAMESH



ग्रामीण विकास मंत्री
भारत सरकार
कृषि भवन, नई दिल्ली-110114
MINISTER OF RURAL DEVELOPMENT
GOVERNMENT OF INDIA
KRISHI BHAVAN, NEW DELHI-110 114

अ.शा.पत्र सं.-क्यू- 18011/5/2011- ए.आई (आरडी)

दिनांक: 30 सितम्बर, 2011

प्रिय नीतीशजी —

कृपया अपने दिनांक 14 सितम्बर, 2011 के अ.शा.पत्र सं. 4610191/सीएमएस का अवलोकन करें जो सामाजिक-आर्थिक और जाति आधारित जनगणना, 2011 के संदर्भ में है। जैसा कि मैंने पटना में दिनांक 26 अगस्त, 2011 को आप के साथ हुई मुलाकात के दौरान कहा था, एसईसीसी इस समय परिवारों के सामाजिक-आर्थिक आंकड़े जुटाने के लिए मात्र एक सर्वे कार्य है और सर्वे स्तर पर इसमें बीपीएल अथवा गैर-बीपीएल परिवारों का निर्धारण नहीं किया जाएगा। राज्य के लिए संकलित सामाजिक-आर्थिक आंकड़ों के परिप्रेक्ष्य में आपके द्वारा प्रक्रियाविधि के संबंध में व्यक्त की गई चिंताओं की निश्चित रूप से जाँच की जा सकती है। राज्यों में वंचित परिवारों की बिल्कुल सही संख्या परिलक्षित करने के लिए गरीबी की सीमा संबंधी मामले को योजना आयोग के साथ अलग से उठाया जा रहा है। स्वतंत्र बीपीएल आयोग की स्थापना के मामले पर योजना आयोग के साथ भी चर्चा की जा सकती है।

2. जहाँ तक हैण्ड सेट (टेबलेट पीसी) की पूर्व-जाँच का संबंध है इन उपकरणों का उपयोग उन राज्यों/संघ राज्य क्षेत्रों में पहले से ही किया जा रहा है जो एसईसीसी करा रहे हैं। इस प्रकार टेबलेट पीसी संबंधी तकनीकी मामलों को हल करने की आवश्यकता नहीं है जैसा कि आप जानते होंगे कि चार्ज सेंटरों की स्थापना, संक्षिप्त आवास सूची (एएचएल) और राष्ट्रीय जनसंख्या पंजी (एनपीआर) संबंधी आंकड़े, सूचीकरण आदि सहित हैण्डहेल्ड डिवाइस को चालू करने के पहले कई आरंभिक कार्य करने होते हैं। जब तक ये प्रक्रियाएं शुरू नहीं होती हैं और एनपीआर आंकड़ों के साथ-साथ हैण्डहेल्ड डिवाइस में सॉफ्टवेयर नहीं डाला जाता है तथा डाटा एंट्री ऑपरेटर को प्रशिक्षित नहीं किया जाता है, इन उपकरणों का उपयोग नहीं किया जा सकता है।

3. उपर्युक्त को ध्यान में रखते हुए मैं आभारी होऊँगा, यदि राज्य सरकार बिहार में आयोजित की जाने वाली एसईसीसी की तारीख के बारे में जानकारी देती है और टेबलेट पीसी को चालू करने तथा राष्ट्रीय एवं प्रमुख प्रशिक्षकों को प्रशिक्षित करने सहित एसईसीसी, 2011 से पहले के क्रियाकलाप शुरू करती है।

सादर, और शुभकामनाएँ —

आपका,

जयराम रमेश
(जयराम रमेश)

श्री नीतीश कुमार
मुख्य मंत्री
बिहार सरकार,
पटना